

GONNA U MONUMENTI

Belt mibnija bi triqat paralleli, aktarx doġoq, miksurin bi tlieta jew erba' pjazez, ma tistax ma trossx hteġa ta' pulmuni li minhem ighaddi l-ossigenu li jagħti n-nifs u l-hajja lil dik il belt. Dawn il-pulmuni huma l-gonna, li jagħtu l-ossigenu tas-siġar lin-nies li jgħixu f'dawk l-inhawi. Il-Kavallieri kien u jafuh dan u għalhekk huma barra l-pjazez, fetħu gonna fil-periferiji tal-Belt Valletta. L-Ingliżi ssuktaw dan u hawlu siġar fi Pjazza Regina u ma' zewġt iġnub tal-Knisja ta' San Gwann, max-xtut u 'l hawn u 'l hemm.

Illum se nsemmu wiehed minn dawn il-Gonna: dak tal-Barrakka ta' Fuq, u ngħidu xi haġa dwar il-monumentu u l-irhamiet kommemorattivi ta' go' fih.

FRA FLAMINIO BALBIANO

Il-Barrakka ta' Fuq kienet tiffirma parti mill-bastjun fdat f'idejn il-Lingwa tal-Italja. Fra Flaminio Balbiano, Gran Pirjol ta' Messina, kavallier li ssemma għall-hila tiegħu fl-eżerċitu u l-flotta tal-Ordni Gerosolmitan u għall-generożita' tiegħu, fl-1661 tella' a spejjeż tiegħu l-arkati li naraw illum isebbħu l-Barrakka u saqqafhom, halli hemmhekk setgħu jirrikrejaw ruhhom il-Kavallieri Taljani u jgawdu minn hemm il-veduta sabieħa tal-Port il-Kbir. F'xi festi popolari l-post kien jinfetħ ukoll għall-poplu.

Zewġ irhamiet kienu jfakkru l-hila u l-generożita' ta' Balbiano. Jiena rajt wahda biss u fuqha hemm l-arma ta' Balbiano, li jiena naf sewwa, għax kemm-il darba ngħaddi minn hdejn il-lapida tiegħu fil-Knisja ta' San Gwann, jiena u għaddej għall-Oratorju.

IL-MONUMENT TA' EDWARDS U OHRAJN

Hdejn l-irhama ta' Balbiano li qegħda fil-Barrakka fuq id-dahla għal fejn dari, kien hemm il-'liff', wiehed jara kolonna twila b'qasrija jew urna fuqha, imtelligħin fuq bażi wiesgħa. Dan hu l-monument li Sir Thomas Maitland, l-ewwel Mexxej Ingliż ta' Malta bit-titlu ta' Gvernatur, waqqaf b'tifkira lill-habib tiegħu Lt. Colonel Clement Martin Edwards, li miet fl-1816. Servew itnejn flimkien fil-"First Ceylon Regiment". Edwards kien imfahhar għat-talent u l-generożita' tiegħu u għadda xi żmien Malta bħala Segretarju Militari tal-Gvernatur. F'xi kotba bi żball issib li dan il-monument hu tifkira għal

Minn Mons. Prof. A. BONNICI

Maitland, għax hemm ismu mnizzel fl-iskrizzjonijiet li hemm fil-faċċati tiegħu.

Man-naħa l-oħra tal-Barrakka, f'rokna, wiehed jilmaħ kolonna oħra b'urna fuqha. Mill-iskrizzjoni tagħha jidher li hija tifkira ta' Sir Thomas Francis Fremantle, li kien fil-Kmand Ewlieni tal-Forzi Navali Ngliżi fil-Mediterran u miet f'Napoli fl-1819.

Tista' tgħid hdejn, hemm il-grupp tal-bronż li jirrapreżenta l-"Gavroches" — tliet itfal qed jahirbu mbeż-żghin — maħdum u mogħti lil Malta mill-magħruf skultur tagħna Antonio Sciortino. Illum nistgħu ngħidu li hu tifkira ta' dak l-artista kbir zebbuġi. Għandna ori oħra tiegħu, bħall-monument tal-Assedju l-Kbir u l-istatwa ta' Kristu Re.

LORD STRICKLAND U CHURCHILL

Malti jehor li hu mfakkar fil-Barrakka u li l-monument tiegħu qiegħed f'post l-aktar prominenti. sewwa sew f'nofs il-Barrakka, huwa Lord Gerald Strickland (1861-1941). Werriet tal-Contea della Catena: hađem kemm felah favur l-Imperu Ngliż fis-Servizzi Civili. Lahaq Gvernatur Kolonjali fl-Awstralja u Segretarju tal-Gvern Kolonjali f'Malta. Kien membru konservattiv fil-"House of Lords". Daħal fil-politika maltija u lahaq Prim Ministru ta' Malta fl-1927. Dan 4 snin.

Max-xellug, inti u diehel, hemm zewġ monumenti: wiehed zghir kolonna b'bust tal-bronż fuqha, li jfakkur lil Sir Winston Churchill, il-Prim Ministru Ngliż, li għamel kemm felah biex gieb rebħa tal-allegati fuq l-Assi Germanja-Italja, u għin lil Malta bil-proviżjon u l-munizzjon meħtiġin halli jilhaq l-ghan tiegħu.

TA' MIN HU?

Mal-hajt ma' genbu hemm monument sabieħ, iżda mhux gawdut għax imghot-ti tista' tgħid għal kolloxx bis-siġar Triq tarani, dak inhar tax-xita u rriħ qawwi tal-gimgha l-oħra, nittawwal bejn il-friegħi tas-siġar, nersaq fil-ġenb u nerga' mmur fin-nofs biex naqra l-iskrizzjoni, iżda ma stajtx ingħib hlief l-isem John Bathurst Thomson M.D. (jekk rajt sewwa) u xi kelma 'l hawn u 'l hemm. X' kien u x'kellu x'jaqsam ma' Malta għalhekk ma nistax ngħidilkom. Morru ggebbdu u tqagħwgu intom, jew ito'bu lil ta' l-Agricoltura jizbru s-siġar.

Mal-istess naħa, iżda wara l-arkati, hemm zewġ monumenti oħra: wiehed ta' Sir Harry Hotham, bil-bust tiegħu fuqu, u l-iehor fil-qiegħ tal-kuritur tal-magħruf għaref malti Guzeppi Nikola Zammit, mid-fun f'San Gwann fil-kappella ta' Alvernja.

SIR JOSEPH N. ZAMMIT

Sir Joseph (1777-1823) kien Duttur fil-Liġi Kanonika u Civili, Kommandatur tal-Ordni Għoli ta' San Mikiel u San Gorg, magħruf għall-kultura tiegħu u għall-ghanfien tal-lingwi u tad-drawwiet u l-lijijiet Ingliżi, serv fidil tal-Majesta' Rjali. Hadem sew fil-Qrati, kif ukoll fil-Gvern Kolonjali, għall-gid ta' Malta. Hekk wiehed j a q r a fl-iskrizzjonijiet kommemorattivi li hemm fil-monument imtella' b'tifkira tiegħu mill-Gvernatur Maitland, li juri lil Sir Joseph bil-qegħda fuq sedja, kif immaġinah l-iskultur malti Vincenzu Dimech u tahtu zewġ iljuni maħdumin minn Ferdinandu Dimech. Dnub li mniehru

qed jaqgħalu! Ta' min jiehu hsiebu u jirrangah, għax, wara kolloxx, Sir Joseph ma kienx imġiddem.

Fl-istess kuritur hemm zewġ nieċe monumenti: wiehed ta' Arthur Baynes, Segretarju tal-Gvern Ingliż f'Malta, u l-iehor tal-Kaptan Rinaldo Sciberras, li miet fil-battalja ta' Ferozeshah fl-Indja.

IRHAMMET MA' L-ARKATI

Mal-hitan, imwahnin 'l hawn u 'l hinn fil-ġnien, naraw irhamiet bi skrizzjonijiet jew bil-malti, jew bl-Ingliż jew bil-latin, li jfakkru t-talentj jew il-hila ta' xi nies li għamlu gid lil Malta, jew xi grajja mportanti.

Fost dawn insemmu (1) l-irhama tal-Isqof Franġisku Saverju Caruana, li fittex u ggeied għall-helsien ta' Malta; (2) tat-28 haddiem li mietu fuq il-"Moor" fl-1941; (3) tas-suldati li mietu fil-Barrakka matul l-aħhar gwerra; (4) tat-Tabib Rużar Briffa, li tant hadem għall-mixi 'l quddiem tal-Ilsien Malti li kiteb bih poeziji sbieħ. Irhama oħra, li tagħti għall-Port il-Kbir, tfakkar fit-tberik tal-Baħar li ta minn-hemmhekk stess il-Kardinal Domenico Ferrata fil-Kongress Ewkaristiku Nternazzjonali, li sar f'Malta fl-1913.

Barra minn l-Barrakka, mal-hajt tal-lemin, hemm skrizzjoni li tfakkar il-gharqa ta' bahrin li kienu fuq il-vapur "H.M.S. Orlando" fil-Bajja ta' Tunes fl-1864.

Tmur sal-Barrakka u toqgħod taqra dawk l-iskrizzjonijiet tistħajlek ftaħt u qed taqra x' ktieb tal-Istorja ta' Malta. Imma dawk il-ftit xjuħ pensjonanti li kien hemm f'dawk il-ju-mejn ta' bard li mort in-żurha jien, fit-tmienja ta' filgħodu, min jaf xi bdew jahsbu meta rawni bil-karta u biro f'idi nhazzeż il-pjan-ta u nikteb l-iskrizzjonijiet! Kien imissni rajt xi pulizija ġej fuqi! Kien ikun kollu htija tal-"LEHEN IS-SEWWA".